

Nú endaliga váttað:

Risastór oljukelda funnin við markið – kann ávirka leitingina við Føroyar

Nú verður alment staðfest, at eitt risastórt oljufund er gjørt skamt frá føroyska markinum. Tað er eitt av heimsins størstu oljufeløgum, ChevronTexaco, sum saman við Statoil, Dong og OMV, ið hava funnið eina oljukeldu bert 9 fjórðingar frá føroyska markinum. Somu feløg hava søkt um teigar á landgrunninum, sum helst liggja tætt upp at fundinum. Tíðindini kunnu skunda nóg undir føroysku oljutilgongdina, nú nógv bendir á, at jarðfrøðin føroysku megin markið er tann sama sum har fund er gjørt í grannalagnum. Fundið, sum ber heitið Rosebank/Lochnagar, er fyrsta av sínum slag so langt norðuri. Og ongantíð áður er oljukelda funnin so tætt upp at føroyska langrunninum heldur

OLJUFUND


Jan Müller

So bleiv tað endaliga váttað - leysatíðindini, sum fyrst vóru í Sosialinum og síðani altjóða oljubláðnum Upstream – um at ein risastór oljuekta er funnin á bretskum øki, skamt frá føroyska markinum. Tað

var í heyst, at tíðindi vóru líkin út um, at West Navigator, sum ChevronTexaco, Statoil, Dong og OMV høvdu leigað til eina boring norðuri á Atlantsmótinum millum Hetland og Føroyar, hevði rakt við nógva og góða olju og nakað av gassi eisini. Tað hevur ljóðað, at feløgini fóru ikki at kunngerá hetta soleingi, at útbjóðingin á føroyska landgrunninum ikki varð latin aftur. Tað gjørdi hon 17. november. Og í dag 8. desember verður so alment váttað og staðfest, at gjørt er eitt "significant oilfind", eitt týðandi oljufund, sum á oljumáli eisini kann tulkast sum eitt risastórt fund, tá hugsað verður um, at fundin helst er omanfyri hálva milliard tunnur.

Nú verður so arbeitt við at finna boripall til at gera ein ella tveir avmarkingarrunnar longu í næsta ár. Um hesir vísa seg at liva upp til vónirnar og metingararnar, so kann her blíva talan um oljuframleiðslu um kanska eini fimm ár ella so. Tað vil so vera tann oljuframleiðslan, sum fer at liggja tættast upp at føroyska markinum.

Tað ljóðar frá keldum sum Sosialurin hevur tosað við, at tilfarið, jarðfrøðin og umstøðurnar í undirgrunnini, har fundið er gjørt, eru meinlíkar teimum, sum feløgini longu halda seg siggja føroysku megin markið. Og tað serstakliga áhugaverda í hesum er so eisini, at júst í hesum økinum á landgrunninum, beint við markið har norðuri, er 1.ftið og einki basalt. Og tað merkir so aftur, at lættari og skjótari verður at koma niður á eitt



Tað var heimsins best útgjørda boriskip "West Navigator", sum fann risastóru oljukelduna fyrri ChevronTexaco, Statoil, Dong og OMV

møguligt líknandi oljufelt í føroysku undirgrunnini.

Tíðindini um eitt oljufund verða váttað á heimasíðuni hjá Statoil stutt eftir klokkan 13 mikudag. Har stendur m.a. at ChevronTexaco hevur kunngjørt, at "a significant oil and gas discovery" er gjørt nær markið. Talan er um teigin 213/27 í 1100 metra dýpi. Borað er niður á 3.607 metrar. Borgininn endaði 30. august.

Gregory Himes, sum er

varaforseti fyrri leiting hjá Statoil í Europa sigur, at felagið sær funið sum sera týðningarmikið fyrri arbeiðið hjá Statoil í hesum økinum. –Vit vóna, at hetta fundið fer at hava við sær meiri leitissucces í bæði bretskum og føroyskum øki.

Sosialurin hevur biðið Rúna Hansen, stjóra hjá Statoil í Føroyum um eina viðmerking. Hann sigur, at tíðindini gera ikki støduna verri fyrri Føroyar. Heldur

tvtúrformóti. Hann vísir tó á, at enn skulu avmarkingarrunnar borast so einki kann sigast við vissu enn. Men um tað gongst væl, so kann heta fáa positiván týðning fyrri leiting við Føroyar eisini. –Men hetta sær spennandi og lovandi út sigur Rúni Hansen, sum í besta føri heldur, at oljuframleiðslan kann byrja í 5 til 6 ár – um so er at alt riggar sum tað skal. Og tað vita vit ikki í dag, tí mugu øll fyrivarni takast.

Tað er greitt, at tíðindini um fundið, kunnu eisini gera 2. útbjóðing á føroyskum øki uppafur meira áhugaverda. Hugsast kann, at onnur feløg, sum ikki eru við í 2. rundu, vilja "farma" inn í komandi loyvi á økinum.

Umboð fyrri ChevronTexaco, Statoil, Dong og OMV, eftir at samtakið varð víðkað fyrr í ár við Statoil og Dong. Somu feløg hava søkt saman á føroyska landgrunninum. Tey hava so fyríbils orsök til at fegnast um boringina á bretskum øki. Nú verður spennandi at siggja, hvat tey fáa burtur úr á okkara landgrunni

Mynd ChevronTexaco



HAVNAR BIO
Tlf. 31 19 56
www.bio.fo



Hósdagin 09.12.kl. 20⁰⁰
Hósdagin 09.12.kl. 22⁰⁰



Hósdagin 09.12.kl. 16⁰⁰
Hósdagin 09.12.kl. 18⁰⁰



Hósdagin 09.12.kl. 21¹⁵




Hósdagin 09.12.kl. 19⁰⁰



Hósdagin 09.12.kl. 16⁰⁰
– Seinasta sýning

KOMANDI FILMUR



Frumstýning fríggjadagin 10. desember

Stórt úrval av DVD-filimum til sølu